

# रामदेव जयंती और तेजा दशमी पर मंदिरों में उमड़े हजारों श्रद्धालु

जयपुर (कासं)। भाद्रपद शुक्ल दशमी मंगलवार को लोक देवता बाबा रामदेव और तेजाजी का छोटीकाशी के हर कोने में भक्तिभाव से पूजन किया गया।

सर्व समाज के लोगों ने दोनों लोक देवता के थान (थान) में पूजा-अर्चना कर प्रसाद चढ़ाया। श्रद्धालु

■ सर्व समाज के लोगों ने दोनों लोक देवताओं के स्थान में पूजा-अर्चना कर प्रसाद चढ़ाया

बाबा की समाधि और चरणों के दर्शन कर श्वाहो हेलेलो सुनो जी रामा पीर... खम्मा-खम्मा हो म्हरा रूपिचै रा धनिया... जैसे भजनों पर झुमते नजर आए। शाम को रामदेव मंदिर-तेजाजी मंदिरों में मेले का सा माहौल रहा।

देर रात तक भजन संध्या और जागरण में स्थानीय कलाकारों और रामदेव जी के भोपा भक्तों ने थांवला और फड़ सुनाए। लोक देवता वीर शिरोमणि तेजाजी महाराज का बलिदान दिवस भाद्रपद शुक्ल दशमी मंगलवार को तेजा दशमी के रूप में भक्तिभाव से मनाया गया। तेजा दशमी पर सोडाला के रामनगर विस्तर स्थित गुरुदास रोड से गाजेबाजे और जयकारों के साथ मुख्य सोडाला स्थित श्री तेजाजी मंदिर तक चतुर्थ ध्वज यात्रा निकाली गई। सतों-महंतों के सान्निध्य में निकली ध्वज यात्रा में सर्व



भाद्रपद शुक्ल दशमी पर लोक देवता बाबा रामदेवजी और तेजाजी के मंदिरों में श्रद्धालु उमड़े।

समाज के लोगों ने भागीदारी कर सामाजिक समरसता और एकता का संदेश दिया।

ध्वज यात्रा के संयोजक गौरव गुर्जर ने बताया कि मुख्य अतिथि वित्त आयोग के अध्यक्ष डॉ. अरुण चतुर्वेदी, विशिष्ट अतिथि राजस्थान गुर्जर महासभा के प्रदेशाध्यक्ष कालू लाल गुर्जर, हवामहल विधायक बालमुकुंदचाराय, श्री सिद्धेश्वर हनुमान मंदिर, रामनगर, सोडाला के महंत अवधेशदास महाराज, भाजपा जयपुर जिला अध्यक्ष अमित गोयल, भाजयुमो प्रदेशाध्यक्ष अंकित चेची ने ध्वज पूजन कर यात्रा को रवाना किया।

ध्वज यात्रा के संयोजक गौरव गुर्जर ने सभी अतिथियों का सम्मान किया। वीर तेजाजी के जयकारों के



साथ निकली ध्वज यात्रा का जगह-जगह पुष्प वर्षा कर स्वागत किया गया। विभिन्न मार्गों से होते हुए ध्वज यात्रा मुख्य सोडाला स्थित श्री तेजाजी मंदिर पहुंची। यहां महाआरती का आयोजन किया गया।

छोटीकाशी में एक दर्जन से अधिक स्थानों पर मेले का आयोजन हुआ। जहां हजारों की संख्या में जातुरुहों का लगाने पहुंचे। पुआ-पकोड़ी, कच्चे नारियल, अनाज, खीर-बताशे का भोग लगाया गया। सुबह से देर रात तक तेजाजी और रामदेवजी मंदिरों में भक्तों का तांता लगा रहा।

श्रद्धालुओं ने तेजाजी और बाबा रामदेव के दर्शन कर ज्योत ली। जहरीले जीव जंतुओं से रक्षा करने की प्रार्थना की। घरों में भी ज्योत लेकर खीर, पुए-पुडी का भोग लगाया गया।

नाहरी का नाका स्थित बाबा रामदेव मंदिर में अभिषेक कर मनोहरी शृंगार किया जाएगा। बाबा को दाल, बाटी, चूरमा का भोग लगाया गया।

वीटी रोड मानसरोवर के वीर तेजाजी मंदिर में मेले में हजारों की संख्या में भक्त हाजिरी देने पहुंचे। मुख्य सड़क तक भक्तों की कतार लग गई। सोडाला स्थित पुराने तेजाजी मंदिर में तेजाजी का मेला भरा। लुनियावास स्थित वीर तेजाजी धाम में तेजा बाबा की ज्योत प्रज्वलित कर भक्तों से बाबा को दिखाना।

खीर, पुए, पुडी, कच्चा नारियल का भोग लगाया गया। श्रद्धालुओं ने अनाज और नारियल भेंट कर मनोति मांगी। टोंक रोड के प्रहलादपुरा स्थित वीर तेजाजी मंदिर में श्रद्धालु प्रसाद चढ़ाकर सुख-समृद्धि की कामना की।

दो आई.पी.एस. का तबादला, तीन आर.ए.एस.एपीओ

जयपुर। राज्य सरकार ने मंगलवार को आदेश जारी कर भारतीय पुलिस सेवा (आई.पी.एस.) के दो अधिकारियों का तबादला किया। इसके अलावा अन्य आदेश जारी कर तीन आर.ए.एस. अधिकारियों को भी आदेशों की प्रतीक्षा में (एपीओ) किया गया। कार्मिक विभाग के आदेश के मुताबिक आई.पी.एस. आदर्श सिन्धु को पाली पुलिस अधीक्षक के पद पर लगाया गया है। जबकि पुलिस अधीक्षक मानवाधिकार के पद पर तेनात आई.पी.एस. अधिकारी केवलराम राव को 12वीं बटालियन आर.ए.एस. नई दिल्ली में कमाण्डेंट के पद पर लगाया गया है। इसके साथ ही राज्य सरकार ने तीन आर.ए.एस. अधिकारियों को प्रशासनिक कारणों से एपीओ किया है। एपीओ होने वाले अधिकारियों में अतिरिक्त जिला कलेक्टर बालोतरा गुंजन सोनी, मुख्य कार्यकारी अधिकारी, जिला परिषद, झुंझुनू रणजीत सिंह और उपखंड अधिकारी, परबतसर रामकुमार टाडा शामिल हैं।

## श्राद्ध पक्ष में होंगे पितृ तृप्ति महायज्ञ

जयपुर। श्राद्ध पक्ष के तीनों रविवारों को गोविंद देवजी मंदिर में पितृ तृप्ति महायज्ञ होगा। श्रद्धालु अपने दिवंगत पितृगणों की स्मृति में यहां हवन में आहुतियां प्रदान कर सकेंगे। सभी व्यवस्थाएं श्रद्धालुओं को निशुल्क उपलब्ध कराई जाएगी। भाद्रपद पूर्णिमा से शुरू हो रहे श्राद्ध पक्ष और चन्द्रग्रहण के उपलक्ष्य में गोविंद देवजी मंदिर में सात सितंबर को सुबह आठ से दस बजे तक श्री मन्माध्व गौडेश्वराचार्य महंत अंजन कुमार गोस्वामी के सान्निध्य में निःशुल्क पितृ तृप्ति गायत्री महायज्ञ का आयोजन किया

बारिश में बस्ती उजाड़ने जे.डी.ए. का दस्ता पहुंचा तो उपमुख्यमंत्री ने फटकार लगाई

जयपुर (कासं)। राजधानी में बारिश धमके का नाम नहीं ले रही। अतिवृष्टि से पक्के मकानों से भी पानी टपक रहा। सड़क किनारे झोपड़-पट्टी लगाकर रहने वालों की जान संसत में है। इसी बीच जेडीए का दस्ता जाब विद्याघर नगर क्षेत्र में बसी बस्तियों को उजाड़ने के लिए बुलडोजर लेकर पहुंच गया तो लोगों ने बारिश का हवाला देकर मोहलत मांगी। परंतु जेडीए अधिकारी-कर्मचारी सुनने को तैयार नहीं हुए। ऐसे में जन अधिकार समिति जयपुर प्रांत एवं घुमंतु उत्थान न्यास के प्रतिनिधि मंडल ने उप मुख्यमंत्री दिया कुमारी से मुलाकात कर विद्याघर नगर क्षेत्र की घुमंतु बस्तियों को प्रशासन द्वारा हटाए जाने के मामले में ज्ञापन सौंपा।

प्रतिनिधि मंडल ने कहा कि बारिश के मौसम में ये लोग बेघर हो गए तो सिर छिपाने की भी जगह नहीं मिलेगी। ज्ञापन पर संज्ञान लेते हुए उप मुख्यमंत्री दिया कुमारी ने ने तुरंत ही प्रशासन का फटकार लगाई और निर्देश दिए कि



जन अधिकार समिति जयपुर प्रांत एवं घुमंतु उत्थान न्यास के प्रतिनिधि मंडल ने उप मुख्यमंत्री दिया कुमारी से मुलाकात कर घुमंतु बस्तियों को प्रशासन द्वारा हटाए जाने के मामले में ज्ञापन सौंपा।

बस्तियों को हटाना न जाए तथा शीघ्र समाधान का समाधान सुनिश्चित किया जाए। प्रतिनिधि मंडल ने बताया कि बजट सत्र में दिया कुमारी द्वारा घुमंतु समाज के लिए 25 हजार पट्टों की घोषणा की गई थी। उसी के तहत इन

बस्तियों का पुनर्वास कर पट्टे वितरित किए जाएं। प्रतिनिधि मंडल ने जन अधिकार समिति जयपुर प्रांत के सह संयोजक राकेश बिडवात, हीरा लाल गाडियां लोहार, सुन्दर लोहार सहित अन्य लोग शामिल रहे।

## सार-समाचार

### राजेन्द्र स्वर्णकार को साहित्य सम्मान



जयपुर। हिंदी साहित्य संसद, चूरू द्वारा साहित्य सुजन एवं अन्य ललित कलाओं के क्षेत्र में उल्लेखनीय योगदान हेतु वर्ष 2025 का जनकवि प्रदीप शर्मा साहित्य सम्मान एवं पुरस्कार बौकानेर के लोकप्रिय कवि, गीतकार, ग़ज़लकार, गायक, कम्मोजर राजेन्द्र स्वर्णकार को प्रदान किया जायेगा। यह सम्मान संस्था द्वारा हिंदी दिवस के अवसर पर 14 सितंबर 2025 को चूरू में आयोजित

होने वाले सम्मान समारोह में प्रदान किया जायेगा। हिंदी साहित्य संसद के अध्यक्ष और जाने माने साहित्यकार बनवारी लाल खामोश ने राजेंद्र स्वर्णकार को बधाई देते हुए ढंड परिवार का भी आभार व्यक्त किया। खामोश ने बताया कि पुरस्कार स्वरूप 11000/- नकद राशि, श्री फल, स्वर्ण पदक, सम्मान-पत्र, स्मृति-चिन्ह आदि अर्पित किये जायेंगे। राजेंद्र स्वर्णकार काव्य की विभिन्न विधाओं, रंग-रसों में राजस्थानी, हिंदी में छंदबद्ध काव्य सुजन के साथ लगभग तीन हजार गीत, ग़ज़ल, नगरीत, कवित्त, कुंडलियां, हरिगीतिकाएं, सबैये, दोहे, सोरठे सहित विविध मात्रिक, वर्णिक छंद, मुक्तक एवं कविताओं का सुजन तथा लगभग दो सौ से अधिक स्वयं की मौलिक धु नों का निर्माण किया है।

### जयकुमार को मरदा स्मृति कोश सम्मान



जयपुर। हिंदी साहित्य संसद चूरू द्वारा साहित्य सुजन के क्षेत्र में उल्लेखनीय योगदान हेतु वर्ष 2025 का रामदेवी भागीरथ प्रसाद मरदा स्मृति कोश सम्मान एवं पुरस्कार रतनगढ़ के मूल निवासी और कोलकाता प्रवासी श्री जयकुमार रसवा को प्रदान किया जायेगा। हिंदी साहित्य संसद के अध्यक्ष बनवारी लाल खामोश ने बताया यह सम्मान संस्था द्वारा इस वर्ष हिंदी दिवस 14 सितंबर 2025 को चूरू में आयोजित होने वाले सम्मान समारोह में प्रदान किया जायेगा। संस्था के प्रवक्ता चंद्र प्रकाश ढंड ने बताया पुरस्कार स्वरूप संस्था द्वारा 11000/- नकद राशि, श्री फल, स्वर्ण पदक, सम्मान-पत्र, स्मृति-चिन्ह, शाल आदि अर्पित किये जायेंगे। जयकुमार रसवा कविता, छंद, मुक्तक, दोहे, गीत, ग़ज़ल, हाईकु, क्षिणिकाएं, लघुकथा, कहानी आदि विधाओं में लेखन करते हैं परन्तु पहचान हास्य-व्यंग्य कवि के रूप में में भी है।

### देवदर्शन यात्रा कर मनाया जन्मदिन



जयपुर। विराज फाउंडेशन के तत्वावधान में आयोजित पंचदिवसीय देवदर्शन यात्रा के दौरान विप्र कल्याण बोर्ड की पूर्व उपाध्यक्ष मंजू शर्मा ने अपने जन्मदिन के अवसर पर पवित्र धामों-महेंद्रीपुर बालाजी, गोवर्धन, अयोध्या, काशी विश्वनाथ, प्रयागराज एवं चित्रकूट-की यात्रा कर आध्यात्मिक वातावरण में जन्मदिन मनाया। इस अवसर पर फाउंडेशन के प्रतिनिधि समूह ने बड़े हर्ष और उल्लास के साथ जन्मदिवस उत्सव मनाया। फाउंडेशन के प्रदेशाध्यक्ष धुवनेश तिवाड़ी ने बताया कि मंजू शर्मा ने अपने जन्मदिन को आध्यात्मिक स्वरूप प्रदान करते हुए सनातन संस्कृति के उत्थान और समाज में धार्मिक चेतना जागृत करने के लिए यह देवदर्शन यात्रा की। कार्यक्रम के दौरान प्रमुख रूप से प्रदेश महासचिव बनवारी लाल शर्मा, व्यापार प्रकोष्ठ जिलाध्यक्ष नारायण लाल शर्मा, व्यापार प्रकोष्ठ महामंत्री रामलाल शेरवत, प्रशासनिक अधिकारी रमाशंकर शर्मा, महेंद्र मजोला, भगवान सहाय जाखड़, हरि शंकर सैनी आदि गणमान्य सदस्य उपस्थित रहे।

### कुशावाहा समाज की वार्षिक गोठ

जयपुर। कुशावाहा समाज समिति जयपुर का वार्षिक गोठ और समारोह रविवार को श्री भूतेश्वर महादेव मंदिर, आर टीओ ऑफिस के पीछे, विद्याघर नगर जयपुर में आयोजित की गई। दाल बाटी चूरमा खाने वाले सुरमा के नाम से समिति के महासचिव पी सी मोहन ने संबोधित करते हुए समाज के इस तरह के आयोजन समाज को सांस्कृतिक शिक्षित करने का माध्यम बताया। इस दौरान विस्तारित कार्यकारिणी के लगभग 100 लोगों का माल्याअर्पण करके स्वागत किया गया। विषय विश्वेश्वरी ने स्वच्छता, मौसमी बीमारियों के बारे में समाज के सभी लोगों को जागरूक किया और समाज के बच्चों, छात्र-छात्राओं ने सांस्कृतिक प्रस्तुतियां भी दी। समिति के अध्यक्ष दीनानाथ सिंह, महासचिव पीसी मोहन, वरिष्ठ उपाध्यक्ष अशोक कुमार, कोषाध्यक्ष उदय प्रताप सिंह, सचिव रमेश सिंह, सदस्य राम सुहासित अनिल सिंह, प्रमोद कुमार रामनिवास, मानसिंह, अनिल कुमार सिंह, धनंजय कुमार सिंह ने लोगों का आवाहन किया कि देश की प्रगति के लिए यह देवदर्शन यात्रा चाहिए, व्यवस्था प्रकोष्ठ के कार्यकर्ताओं का सभी ने दिल से भरो-भरी प्रशंसा की।

### ड्रोन शो के साथ इवेंटस्थान का आगाज

जयपुर। फैंडेशन ऑफ राजस्थान इवेंट मैनेजर्स (फोरम) द्वारा और ब्लैक रॉक के सहयोग से आयोजित 12वें वार्षिक संस्करण इवेंटस्थान 2025 के पहले दिन फेयरमोड जयपुर में तकनीक, संगीत और परंपरा का शानदार संगम देखने को मिला। कार्यक्रम की शुरुआत ओपन नेटवर्किंग सत्र से हुई, जिसमें देशभर से आए 250 से अधिक इवेंट मैनेजर्स, इंडस्ट्री एक्सपर्ट्स और क्रिएटिव प्रोफेशनल्स ने संवाद और विचार-विमर्श किया। इसके बाद शाम का सबसे आकर्षक पल रहा बॉटलैब का ड्रोन शो जिसमें आसमान पर भारत का नक्शा, फोरम का लोगो, इवेंटस्थान के 12वें संस्करण की आकृति बनाकर सभी को रोमांचित कर दिया। फोरम अध्यक्ष मोहित माहेश्वरी ने कहा कि आईफा की ओर से सैब्रास जोड़फ भी इवेंटस्थान 2025 में शामिल हो रहे हैं और 3 सितम्बर को कार्यक्रम को ऑनटैड्रेस से शुरू करेंगे। अजय चौहान ने कहा कि शाम को रौनक को और बढ़ाया जयपुर के लोकप्रिय गायक नावज्योत ने जिन्होंने अपनी मधुर आवाज़ और ऊर्जावान परफॉर्मेंस से दर्शकों का दिल जीत लिया।

## ऑल इंडिया बार एग्जाम पास करने के बाद भी वकील को क्यों दिखाया असफल?

### राजस्थान हाईकोर्ट ने इस प्रकरण में बार कौंसिल ऑफ राजस्थान के सचिव को 9 सितंबर को तलब किया है

जयपुर (कासं)। राजस्थान हाईकोर्ट ने साल 2012 में ऑल इंडिया बार एग्जाम पास करने के बाद वकालत कर रहे वकील को अब इस परीक्षा को पास नहीं करने वालों की सूची में शामिल करने पर बार कौंसिल ऑफ राजस्थान के सचिव को 9 सितंबर को तलब किया है। अदालत ने कहा है कि सचिव व्यक्तिगत या वीसी के जरिए पेश होकर प्रकरण से अदालत को अवगत कराए। अदालत ने इस दौरान संबंधित रिपोर्ट भी पेश करने को कहा है। इसके साथ ही अदालत ने बार कौंसिल ऑफ इंडिया से भी जवाब तलब किया है। जस्टिस समीर जैन ने यह आदेश भागीरथ की याचिका पर सुनवाई करते हुए दिए।

याचिका में अधिवक्ता प्रहलाद शर्मा और अधिवक्ता अक्षय शर्मा ने अदालत को बताया कि बीसीआर ने साल 2012 में याचिकाकर्ता का नामांकन पर स्थाई वकालत के लिए उसे प्रमाण पत्र जारी किया गया। वहीं बार कौंसिल ऑफ इंडिया ने 2010 के नियमों को लागू करते हुए साल 2012 में ऑल इंडिया बार एग्जाम आयोजित किया। जिसमें याचिकाकर्ता शामिल होकर परीक्षा में पास हुआ। इस पर याचिकाकर्ता ने बीसीआई से प्रैक्टिस प्रमाण पत्र मांगा। जिस पर कौंसिल ने उससे ढाई हजार रुपए का शुल्क जमा करवाया। याचिका में कहा गया कि बार कौंसिल ऑफ राजस्थान ने एक सूची

जारी कर ऑल इंडिया बार एग्जाम पास नहीं करने वाले वकीलों को प्रैक्टिस प्रमाण पत्र जारी करने से इनकार कर दिया। इस सूची में याचिकाकर्ता का नाम भी शामिल किया गया, जबकि वह पूर्व में ही यह परीक्षा पास कर चुका है। याचिका में कहा गया कि इसकी शिकायत बार कौंसिल ऑफ इंडिया में करने पर उसे सूचित किया गया कि ऑल इंडिया बार एग्जाम में फेल हुआ था। इसे चुनौती देते हुए कहा गया कि उसे पहले पास बताया गया और प्रमाण पत्र जारी करने के बदले फीस भी ली गई। जिस पर सुनवाई करते हुए अदालत ने बीसीआर के सचिव को पेश होने के आदेश दिए हैं।

## उपमुख्यमंत्री डॉ. बैरवा ने किया विमोचन

जयपुर। उपमुख्यमंत्री डॉ. प्रेम चंद बैरवा ने मंगलवार को जयपुर में “वायसेज ऑफ भारत: युवा फॉर सस्टेनेबिलिटी” अभियान के तीसरे न्यूजलेटर का विमोचन किया। उन्होंने सितंबर 2025 के अंतिम सप्ताह में जयपुर में प्रस्तावित दूसरे राष्ट्रीय सम्मेलन के मुख्य अतिथि के रूप में भी आमंत्रण स्वीकार किया।

इस एक वर्षीय अभियान की शुरुआत मुख्यमंत्री भजनलाल शर्मा ने विषय पर्यावरण दिवस पर 5 जून 2025 को की थी। “वायसेज ऑफ भारत: युवा फॉर सस्टेनेबिलिटी” का उद्देश्य युवाओं को पर्यावरण और जलवायु परिवर्तन की चुनौतियों का सामना करने के लिए कहानी कहने, पॉडकास्ट, वीडियो और डिजिटल मीडिया के माध्यम से प्रेरित और प्रशिक्षित करना है। अभियान के



तहत अब तक कई महत्वपूर्ण कार्यक्रम आयोजित किए गए हैं, जिनमें वेबिनार श्रृंखला और 21 जुलाई 2025 को कर्नाडिया पीजी महिला महाविद्यालय, जयपुर में आयोजित पहला राष्ट्रीय युवा स्थिरता सम्मेलन शामिल है। डॉ. प्रेमचंद

बैरवा ने कहा, “सतत विकास समय की सबसे बड़ी आवश्यकता है। हमारे युवा इसके सशक्त वाहक बन सकते हैं। “वायसेज ऑफ भारत : युवा फॉर सस्टेनेबिलिटी” राजस्थान से शुरू होकर अब राष्ट्रीय आंदोलन बन रहा है।”

## सड़क निर्माण के 2.65 करोड़ के टैंडर में सिंगल फर्म आई, वर्क ऑर्डर की तैयारी!

जयपुर। जयपुर विकास प्राधिकरण के जोन-7 में सड़क निर्माण के टैंडर में अंजब-गंजब मामला सामने आ रहा है। झोटवाडा विधानसभा क्षेत्र की कॉलोनियों मूर्ति नगर, ढाका नगर, लक्ष्मी नगर-डी और शेखावत कॉलोनी की सड़क बनाने के लिए जेडीए के जोन-7 प्रशासन ने पिछले दिनों 2.65 करोड़ की निविदा लगाई थी, इस टैंडर में सिर्फ अकेली फर्म मैसर्स सरस्वती कंस्ट्रक्शन कंपनी ने भाग लिया। इस फर्म ने करीब 17.89 प्रतिशत कम दर पर यह कार्य करने की सहमति दी है।

परंतु हैरानी की बात यह है कि टैंडर में सिर्फ एक फर्म के शामिल होने के कारण फेयर कम्पिटिशन नहीं हुआ, इसके बावजूद भी अधिकारी इस फर्म को ठेका देने की तैयारी में जुटे हुए हैं। सूत्रों ने बताया कि जेडीए जोन-7 ने झोटवाडा विधानसभा क्षेत्र की कई कॉलोनियों

में सड़क बनवाने के लिए के 2.65 करोड़ रु. का टैंडर जारी किया था। परंतु इस निविदा में एकमात्र फर्म मैसर्स सरस्वती कंस्ट्रक्शन कंपनी शामिल हुई। चूंकि आर.टी.पी.पी. एक्ट के मुताबिक निविदाओं में सिंगल फर्म को कायदाई नहीं दिया जा सकता।

चूंकि तकनीकी बिड खोलते समय ही अधिकारियों को यह मालूम पड़ जाता है कि कितनी फर्मों ने इस टैंडर में भाग लिया है। पारदर्शिता बनाए रखने के लिए जेडीए प्रशासन भी सिंगल फर्म वाली निविदाओं को रद्द करते हुए पुनः टैंडर करता आया है।

जिसका ताजा उदाहरण पिछले दिनों जोन 14 में भी देखने को मिला था, यहां पर नाले के बॉक्स डालने के टैंडर में एक सिंगल फर्म ने भाग लिया था तो जेडीए प्रशासन ने निविदा रद्द कर दी थी।

## सरकारी-गैरसरकारी स्कूलों में लगेगी पुस्तक प्रदर्शनी

जयपुर (कासं)। शिक्षा विभाग, राजस्थान सरकार ने आदेश जारी करते हुए प्रदेश के समस्त सरकारी एवं निजी विद्यालयों में अखिल विश्व गायत्री परिवार, शांतिकुंज हरिद्वार की ओर से पुस्तक प्रदर्शनी आयोजित किए जाने के निर्देश दिए हैं। इस प्रदर्शनी का उद्देश्य विद्यार्थियों को प्रेरणादायी साहित्य से जोड़ना तथा उनमें शिक्षा, संस्कार और चरित्र निर्माण की भावना को प्रोत्साहित करना है।

निदेशक, माध्यमिक शिक्षा, राजस्थान, बौकानेर सीताराम जाट (आईएएस) द्वारा जारी आदेशानुसार विद्यालयों में लगने वाली इस प्रदर्शनी में युगश्री पंडित श्रीराम शर्मा आचार्य द्वारा रचित विभिन्न विषयों की पुस्तकें प्रदर्शित की जाएंगी। इन पुस्तकों में महापुरुषों की जीवनीयं, योग-प्राणायाम, स्वास्थ्य संवर्धन, कुरीत उन्मूलन, नैतिक मूल्यों का विकास तथा चारित्रिक निर्माण जैसे विषय शामिल हैं। शिक्षा विभाग द्वारा स्पष्ट किया गया है कि प्रदर्शनी में

विद्यार्थियों को पुस्तकों को पढ़ने और खरीदने दोनों की सुविधा मिलेगी। विशेष छूट के साथ उपलब्ध कराई जाने वाली ये पुस्तकें विद्यार्थियों के ज्ञानवर्धन के साथ-साथ उनके व्यक्तित्व विकास में सहायक सिद्ध होंगी। गायत्री परिवार के परिजनों द्वारा आयोजित यह प्रदर्शनी राज्य के सभी जिलों के राजकीय एवं निजी विद्यालयों में चरणबद्ध रूप से आयोजित की जाएगी। शिक्षा विभाग ने सभी सम्भागीय संयुक्त निदेशकों एवं संस्था प्रधानों को इस प्रदर्शनी के आयोजन में सहयोग प्रदान करने और विद्यालय स्तर पर आवश्यक दिशा-निर्देश जारी करने के निर्देश दिए हैं। उल्लेखनीय है कि अखिल विश्व गायत्री परिवार शांतिकुंज हरिद्वार वर्षों से सामाजिक जागरण, शिक्षा-संस्कार प्रसार और कुरीत उन्मूलन जैसे अभियानों में सक्रिय हैं। विद्यालयों में यह पहल विद्यार्थियों को जीवनोपयोगी शिक्षा देने के साथ उन्हें श्रेष्ठ नागरिक बनने की दिशा में प्रेरित करेगी।

## विदेशी पर्यटकों के लिए जी.एस.टी. हटाने की मांग

जयपुर (कासं)। इंडियन हैरिटेज होटल्स एसोसिएशन (आईएचएचए) ने भारत सरकार के पर्यटन मंत्री गजेन्द्र सिंह शेखावत को एक ज्ञापन सौंपकर विदेशी पर्यटकों के लिए जीएसटी हटाने की मांग की है। इस कदम से इनबाउंड टूरिज्म को बढ़ावा मिलेगा, जिससे भारत को दक्षिण-पूर्व एशिया और इजराइल जैसे गंतव्यों के साथ अधिक प्रभावी ढंग से प्रतिस्पर्धा करने में मदद मिलेगी। इससे अमेरिकी टैरिफ के मौजूदा मुद्दों से उत्पन्न विदेशी मुद्रा घाटे की भरपाई में भी मदद मिलेगी। यह बात आईएचएचए के सेक्रेटरी जनरल, कैप्टन गज सिंह अलसीसर ने मंगलवार को अलसीसर हवेली में प्रेस कॉन्फ्रेंस में कहा।



उन्होंने बताया कि इंडियन हैरिटेज होटल्स एसोसिएशन की 24वीं एनुअल जनरल मीटिंग और 12वां एनुअल कन्वेंशन इस वर्ष जयपुर स्थित कासल कानोता में 6 से 7 सितंबर को आयोजित होगा। कार्यक्रम में पूरे भारत से लगभग 150 हैरिटेज होटलियर्स के शामिल होने की उम्मीद है। कैप्टन

■ इंडियन हैरिटेज होटल्स एसो. का 12वां एनुअल कन्वेंशन और 24वीं जनरल मीटिंग 6-7 सितंबर को होगी

भी उपस्थित रहेंगे। उद्घाटन सत्र के दौरान संजीव विद्यार्थी द्वारा रिवाइवल ऑफ हैरिटेज आर्किटेक्चर विषय पर चर्चा आयोजित होगी। इसके पश्चात, अभिमन्यु सिंह अलसीसर द्वारा राजस्थान के लोक संगीत पर एक डॉक्यूमेंट्री प्रस्तुत की जाएगी। इसके अतिरिक्त, वीर विजय सिंह डुंडेलोद द्वारा होटल ऑपरेशंस पर एक संवाद और सोलर एज टेक्नोलॉजीस द्वारा एक प्रजेंटेशन प्रस्तुत की जाएगी। दिन के दौरान एनर्जीक्यूटिव कमेटी की बैठक होगी, जिसमें भारत सरकार के पर्यटन मंत्री, गजेंद्र सिंह शेखावत शिरकत करेंगे और सदस्यों को संबोधित करेंगे। इस बैठक में केवल एनर्जीक्यूटिव कमेटी के सदस्य हिस्सा लेंगे।

आर्किटेक्चर और इन्वेस्टिगेशन संस्कृति में प्रतिबिम्बित होती है। कासल कानोता और प्रताप कानोता ने बताया कि एनुअल कन्वेंशन के पहले दिन 6 सितंबर (शनिवार) को राजस्थान को उप मुख्यमंत्री एवं पर्यटन मंत्री दिया कुमारी दीप प्रज्वलित कर एनर्जीविशन का उद्घाटन करेंगे। इस अवसर पर आईएचएचए के प्रेसिडेंट एमिरेट्स, एचएच महाराजा गज सिंह, आईएचएचए के महासचिव, कैप्टन गज सिंह अलसीसर, आईएचएचए के उपाध्यक्ष, स्टीव बॉर्जिया सहित राजस्थान सरकार के पर्यटन अधिकारी